

ڈاکٹر روینہ رشید

لپچر، شعبہ اردو، شہید بیمنیر بھوخاتین یونیورسٹی، پشاور

ڈاکٹر محمد حان

اسٹنٹ پروفیسر، شعبہ اردو، ہزارہ یونیورسٹی، مانسہرہ

ڈاکٹر بسمینہ سراج

اسٹنٹ پروفیسر، شعبہ اردو، شہید بیمنیر بھوخاتین یونیورسٹی، پشاور

اے ہمید کے ناول "دربے" پر تقسیم ہند کے اثرات

Dr Robina Rashid

Lecturer, Department of Urdu, Shaheed Banazir Bhutto Women University, Peshawar.

Dr Muhammad Rahman

Assistant Professor, Department of Urdu, Hazara University, Mansehra.

Dr Bisma Siraj

Assistant Professor, Department of Urdu, Shaheed Banazir Bhutto Women University Peshawar.

Impacts of the partition of Hind on A Hameed's Novel "Darbay"

A Hameed was a prominent story writer and novelist of Urdu. He authored a large number of books and got fame through his biography and travelogue books. A Hameed had an impressive writing style which attracted the readers. He made perfervid illustriousness in the realm of Urdu Literature through his writings especially by his novels and stories. Most of his novels have been published after the partition of India because his literary narratives and norms badly confronted the consequences of the Partition. His first novel "Darbay" portraits and encompasses the entire happenings and events took place during the partition. In addition to providing the succinct contemporary review of the most significant issue of the refugees, the author also evaluates social, economic and political instabilities of

citizens of the newly born state. The Novel "Darbay" was written in the same context.

Key Words: Impacts, Partition, Succinct, Illustriousness, Encompass, Portrait, Contemporary, Perfervid.

اے حمید اردو کے نمایاں ناول نگار ہیں۔ بھیشیت ناول نگار ان کی پیچان پاکستان کے قیام سے قبل اور بعد میں ہو گئی تھی۔ ان کا پہلا ناول "ڈربے" ہے جو ۱۹۴۸ء میں چھپا۔ اسی بارے میں اکثر انہوں نے کئی جگہ لکھا بھی ہے کہ "ڈربے" میرا پہلا ناول ہے۔ راقمہ کا موضوع چونکہ تقسیم ہند کے اثرات کے حوالے سے ہے۔ یہاں اے حمید کے ناول "ڈربے" کے اسی پہلو کو مد نظر رکھا جائے گا۔ چونکہ ان کا خاندان ان خود بھی تقسیم ہند کے اثرات سے بچا ہوا نہیں تھا اس لیے انہوں نے شروعات ہی ایک ایسے ناول سے کی کہ اس آئینے میں سب کچھ صاف نظر آتا ہے۔ اے حمید ناول نگاری کی طرح افسانے بھی لکھے لیکن چونکہ ناول کا کیوس زیادہ و سعی ہوتا ہے ناول افسانوں کے مقابلے میں زیادہ کامیاب ہیں۔ یہی وجہ ہے کہ ان کے اس ناول پر تقسیم بر صیر کے اثرات پائے جاتے ہیں۔ تقسیم ہند کے اثرات افسانے میں نہیں سماکتے تھے اس وجہ سے اے حمید نے اس ناول کی شکل میں پیش کیا۔ یہی وجہ ہے کہ "ڈربے" میں یہی حالات ہمیں ملتے ہیں۔ اس حوالے سے ڈاکٹر یوسف عباسی کے خیالات کچھ یوں ہیں کہ "اس ناول میں امر تسری کے مہاجرین مسلمانوں کی کہانی ہے۔ جو ہندستان سے نئے پاکستان آ کر آباد ہونے کے لیے کوششیں کر رہے تھے۔"^(۱)

ڈربے کا معنی ہی چھوٹا سا کمرا ہے۔ عام طور پر یہ لفظ پرندوں اور جانوروں کے رہنے کی جگہ کے لیے استعمال ہوتا ہے۔ اے حمید نے اس لفظ کو وسیع معنوں میں استعمال کیا ہے۔ وجہ یہ ہے کہ ڈربے میں رہنے والے پرندے ہر وقت لڑتے جگہ رہتے رہتے ہیں اور ہر ایک یہ سمجھتا ہے کہ یہ "ڈربے" میرا ہے۔ اسی وجہ سے وہ اس پر کسی اور کا حق تسلیم نہیں کرتے۔ اسی طرح جب بر صیر تقسیم ہوا تو پاکستان کی طرف ہجرت کرنے والے لوگ لٹی پٹی حالت میں یہاں آئے۔ ان مہاجرین کا یہ مسئلہ تھا کہ ان کے پاس کوئی آئندیا نہیں تھا کہ کہاں رہا۔ اس اختیار کی جائے۔ جی جگہ جو بھی جگہ ملتی وہیں سب رہ لیتے۔ اے حمید ایک ایسا ہی منظر کچھ یوں بیان کرتے ہیں:

"بازاروں میں چھکڑوں، ریڑھوں، دوکانوں کے تختوں اور ادھر ادھر کھڑے تاگوں پر اپنے گھر بار لٹوا کر آئے ہوئے لوگ سوئے ہوتے۔ اکثر جسم نگے ہوتے، ہونٹ ادھ کھلے ہوتے اور بند آنکھوں پر مردی چھائی ہوتی۔ جگہ جگہ بندھے ہوئے ڈور ڈنگر۔۔۔۔۔ گدھے،

بکریاں اور گھوڑے بے دلی سے اپنی ڈیمیں ہلا کر کھیاں اڑاتے رہتے۔ فضاء میں لید اور پیشاب کی تیز بُرہتی" (۲)

پاکستان ایک نئی سلطنت تھی اور اس کے پاس اتنے وسائل نہیں تھے کہ مہاجرین کی آباد کاری کرتا۔ اس لیے اے حمید نے اس ناول کو "ڈربے" کا عنوان دیا۔ وجہ یہ تھی کہ وہ لوگ جو بھرت کر کے آرہے تھے ان کو کوئی تو رہائش دینی تھی۔ یہ جگہ چھوٹے چھوٹے گھروں کی شکل میں تھی۔ اس وجہ سے ان کی رہائش کو "ڈربے" کا نام دیا۔ اے حمید کا خاندان ان خود بھی امر تسری سے بھرت کر کے پاکستان آیا تھا۔ یہی وجہ ہے کہ انہوں نے تقسیم کے وقت ہنگامے اپنی آنکھوں سے دیکھتے تھے۔ یہ ہنگامے ایسے تھے کہ ان کو دیکھ کر انسان کے روگٹے کھڑے ہوتے ہیں۔ ہندووں کا مسلمانوں پر ظلم و ستم کرنا اور مسلمانوں کے راستے میں کھڑے ہو کر ان کو نقصان دینا ایسے واقعات تھے۔ جن کے گواہ اے حمید خود تھے۔ شریف پورہ میں پہلے سے رہا شی اپنا سامان باندھ کر جانے کی تیاریوں میں تھے اور جو گھر چھوڑ کر جا رہے تھے ان گھروں کی ایسی حالت کر رہے تھے کہ وہ کسی کہ رہنے کے قابل نہ رہیں۔ اے حمید لکھتے ہیں کہ:-

"ان میں سے بہت سے لوگوں نے آنگن میں پھیلی ہوئی بیلیں تک اکھاڑ پھینکیں۔ دروازوں کھڑکیوں کے پٹ اتار کر ان کی کچھیاں بنالیں اور ایندھن کے چور پر بوریوں میں ڈال لیا۔ پچپوں کی ہتھیاں، نلکوں کی ٹوٹیاں، انگیٹھیوں کی سلاخیں، کبوتروں کی کلاں کیمیں، کھو نٹیاں، بھجی کے میٹر، سب کچھ اکھاڑ کر سمیٹ لیا اور جاتی مرتبہ چولبوں کو لات مار کر ڈھادایا۔ فرش جگہ جگہ سے اکھاڑ دیا۔ دیواروں پر سیاہی اور حق کاپانی چھڑک دیا۔ بعض لوگوں نے حقوق کو عین دروازے میں رکھ دیا" (۳)

اے حمید تقسیم ہند اور اس کے دوران ہونے والے فسادات بھرت کے بارے میں ہونے والی ریلوے لائن پر بلچل کے بارے میں لکھتے ہیں کہ:

"ریلوے لائن کے دونوں طرف آدمیوں عورتوں، بچوں، صندوقوں، چارپائیوں، گھوڑوں، گدھوں، گائے بھینیوں کی قطاریں لگ گئیں اور ایک دن سچ مج گاڑی چپکے سے آن کھڑی ہوئی اور ہجوم ایک دم اس پر پل پڑا۔ اسباب ڈبوں میں پھینکا جا رہا ہے بکریاں گھسیڑی جا رہی

ہیں۔ عورتوں بچوں کو پکار رہی ہیں۔ آدمی ایک دوسرے کو زور زور سے آوازیں دے رہے ہیں۔^(۲)

اے حمید کے اس ناول سے صاف پتّا چلتا ہے کہ اس وقت ہندوستان اور پاکستان کے حالات کیا تھے۔ وہ تمام برائیاں ہمارے معاشرے کا حصہ تھیں۔ یہ تمام حقائق اس وقت کے تمام لکھاریوں کی تحریروں میں صاف نظر آتے ہیں۔ اگر مہاجرین پاکستان آبھی گئے تو انہیں پاکستان کے اندر بھی بار بار اپنا آشیانہ بدلا پڑا۔

”ڈربے“ میں تقسیم ہند کے حالات کا آئینہ ہے۔ پاکستان کے اندر بھی ایسے لوگ موجود تھے جو مہاجرین کے ساتھ غیر میزبانہ بر تاو کر رہے تھے۔ اور ان کی مجبوروں سے فائدہ اٹھا رہے تھے۔ یہی چیز ہندووں میں بھی تھی اور ادھر بھی تھی۔ اے حمید کا یہ ناول اس وقت کے معاشرتی مسائل کی منہ بولتی تصویر پیش کرتا ہے۔ ان مسائل میں غربت، خاندانی چپکش، بے حسی، اور معاشرتی اونچی بیٹھیے مسائل شامل ہیں۔ کسی بھی ملک کے باشندوں کا اپنے ملک کو چھوڑ کر دوسری جگہ جانا بہت تکلیف دہ امر ہوتا ہے کیونکہ وہ دوسرے ملک میں مہاجر بن کر رہ جاتا ہے۔ اس کی تمام ترسیات کو کچوکے لگتے رہتے ہیں۔ اپنا ملک چھوڑ کر دوسرے ملک میں آباد ہونا ایک تکلیف دہ عمل ہوتا ہے۔ اپنے دوست احباب اور رشتہ داروں سے جدا ہونا کے قبول ہوتا ہے۔ اس طرح دوسرے ملک کے لوگوں کی بے حسی، ان کے رویوں، ان کا پیسے سے پیار اور ان کے ساتھ ذہنی چپکش جیسے مسائل بھی درمیان میں آتے ہیں۔

ناول کے ہیر و اور اس کا خاندان امر تسری سے شیخوپورہ منتقل ہو جاتا ہے۔ ادھر آ کر ان کو ایک نئی مصیبت کا سامنا کرنا پڑتا ہے۔ کیونکہ یہ لوگ جہاں رہائش پذیر ہیں وہاں کا مالک ایک چالاک اور تیز طراز ہیوپاری ہے جس کی ساری عمر غلط لوگوں کی مغلبوں میں گزری ہے۔ یہ کردار معاشرتی بے حسی کا جیتنا جاگنا ثبوت ہے کیونکہ ایسے لوگ دوسروں کی مصیبتوں سے فائدہ اٹھاتے اور ان کی مجبوروں کے دام وصول کرنے سے بھی نہیں بچکاتے چونکہ اس وقت شریف پورہ میں مسلمان مہاجرین کا کمپ لگا ہوا تھا جس میں انھیں پناہ مل رہی تھی۔ اس پناہ گاہ کے ارد گرد ہندو بھوکے بھیڑیوں کی طرح مسلمانوں کی بو سو نگتے پھر رہے تھے۔ شریف پورہ کے گرد سخت پھرہ تھا۔ ہیر حال اس دوران ہیر و اور اس کے گھر کے افراد کسی طرح اپنی جانیں بچا کر لا ہو رہی تھیں۔ لا ہور آ کر یہ لوگ ایک ہندو تاجر کے گھر کرایہ پر رہنے لگے۔ لیکن اس گھر کی حالت انتہائی خستہ تھی۔ وجہ یہ تھی کہ اس گھر کے سارے دروازے اور کھڑکیاں ٹوٹے ہوئے تھے۔ بچل کا نظام بھی درہم برہم تھا۔ پھر رات بھر نگ کرتے تھے۔ جس گھر میں وہ ٹھہرے اس کی حالت

بہت خراب تھی اور پھر برسات کی بارشیں شروع ہو گئیں لگیوں کھیتوں کی حالت برداشت سے باہر تھی اے حمید برسات کی بارشوں کے اثرات کچھ یوں بیان کرتے ہیں:

برسات اپنے جو بن پر تھی بھی بھی جھٹیاں شروع ہو گئیں تھیں۔ بازاروں میں پانی کھڑا تھا اور گلیاں گندگی اور کچھ سے بھر گئی تھیں۔ پل بھر کے لپے بارش تھمتی تو بادلوں کی کسی درز میں سورج کی نوکیلی کرنیں زمین کو جھاٹتیں اور تپش اور گھمٹس کے مارے لوگوں کا دام گھٹنے لگتا بدو اور بڑے بڑے گندے نالے منہ در منہ بھر آئے تھے۔ آبادی سے باہر نکل کر سبزیوں کے کھیتوں کا سلسلہ تھا۔۔۔۔۔ لوگ صحیح ان کھیتوں میں نکل جاتے اور گندگی پھیلا کرو اپس آجاتے۔ رات کے وقت ان کھیتوں میں سے گرم اور متغیر ہوا کے بھپارے اُٹھتے اور مینڈ کوں کے ٹرانے کی آوازیں آیا کر تین مینہ کھل کر برستا توریلوے کو اوارثوں کی دبلیزوں تک پانی چڑھ آتا اور گندگی سے بھرے ہوئے بٹھل تیرنے لگتے۔^(۵)

ہیر و کا بڑا بھائی جو ایک آرٹسٹ تھا بہت نازوں میں پلا ہوا تھا۔ وہ ان حالات سے بہت تنگ تھا۔ اسی طرح سب بہن بھائی مشکل سے گزارہ کر رہے تھے۔ اور اپنے مااضی کی یاد میں امر تسر کو یاد کر کے خون کے آنسو رورہے تھے۔ ان لوگوں کے روزگار کے بھی مسائل تھے۔ ناول کا ہیر و سارا سارا دن روزگار کے سلسلے میں اور شام کو تھکا ہارا گھر آتا۔ اسی طرح جب یہ لوگ سرکاری راشن کے لیے جاتے تو حکومتی کارندے انبیاء ایسے گھورتے جیسے یہ کوئی بھکاری ہوں یوں یہ لوگ فاقہ کر رہے تھے۔ کیمپ میں ہیئے کی وباء پھیل گئی لوگ اس بیماری سے مرنے لگے اور لاشوں کو دیکھ کر لوگوں میں ڈر اور خوف کی لہر پھیل گئی۔ اے حمید کیمپ کے حالات کے بارے میں لکھتے ہیں:

"دوسرے دن میں نے مہاجرین کیمپ اور اسٹیشن پر بڑے دردناک منظر دیکھے۔ پلیٹ فارم پر لوگ ہیئے کا شکار ہو کر ایڑیاں رگڑ گڑ کر مر رہے تھے۔ سرکاری ڈاکٹر ناک پر سفید بال باندھے یہاں وہاں قائم چونا کھیر رہے تھے۔ ایک جگہ جہاں پلیٹ فارم ختم ہو کر ڈھلوان ہو گیا تھا ایک دیہاتی کسان زمین پر پڑا امر رہا تھا۔ اس کے پاس ڈاکٹر کھڑا ٹیکے میں دوائی بھر رہا تھا۔ ٹیکہ لگ چکنے پر اس نے دیکھا کہ کسان کا سانس اکھڑنے لگا ہے۔ چھوٹے ڈاکٹر نے پسل کاغذ ٹکال کر اس کا پتہ پوچھا۔ کسان نے سرہلا کر کچھ کہنے کی کوشش کی لیکن موت نے اُسے مہلت نہ دی اور وہ ڈاکٹر کر ٹھٹھدا ہو گیا۔ میں ڈر کر وہاں سے بھاگا اور باہر نکل آیا۔ باہر

مہاجرین کے کمپ کے آگے ایک ملٹری ٹرک میں مردہ لاشوں کو لادا جا رہا تھا۔ اس رات میں سوتے میں کئی بارڈر کر جاگ پڑا۔^(۱)

ہیر و کاچا عرصہ دراز سے لاہور میں مقیم تھا۔ سائیکلوں کی مرمت کا کام کرتا تھا۔ خاصہ اچھا کام چل رہا تھا لیکن انہوں نے بھی اس وقت ان کی طرف سے آنکھیں پھیر لی تھیں۔ وقت آہستہ آہستہ گزرتا رہا۔ یہ لوگ بھی آہستہ آہستہ اپنے قدم جمانے لگے۔ اگرچہ گزارہ مشکل سے ہو رہا تھا لیکن انسان بڑی ظالم چیز ہے یہ ہر قسم کے حالات سے بچ کر نکل جاتا ہے۔ یوں یہ لوگ بھی وقت کاٹنے لگے اسی دوران بر سات کا موسم شروع ہوا تو مکان کچا ہونے کی وجہ سے ٹپنے لگا اور دگرد کے لوگ ایڑیاں رگڑ رگڑ کر مرنے لگے۔ ہیر و کے والد بھی اسی دوران وفات پا گئے۔ اور ان حالات میں مولوی بھی جنازے پڑھا پڑھا کر تحکم گئے تھے ان کے لئے ایک عام سی بات رہ گئی تھی۔ ان کا حال یوں بیان کیا گیا ہے:

"لاش کی چارپائی کی پانچتی کی طرف میری چھوٹی بہن بیٹھی سکیاں بھر رہی تھی۔

— کوچوان کی بیوی بھی ٹسوے بہارہی تھی اور کسی وقت چھی کے کان میں کہہ رہی دیتی:

"لاش کو جلدی ٹھکانے لگانا چاہیے۔ دیکھتی نہیں پیٹ پھول رہا ہے"

لاش کا پیٹ واقعی پھول رہا تھا اور چارپائی کے عین بیچ میں گنبد سا بن رہا تھا۔ تھوڑی دیر بعد

بڑا دروازہ کھلا اور چجماع کوچوان داخل ہوا۔ اس نے کوٹ پر سے بارش کے قطرے جھلاتے

ہوئے کہا:

"بارش بھر شروع ہو گئی ہے۔ مولوی صاحب کو بڑی مشکل سے اٹھایا ہے۔ وہ کہہ رہے تھے

میں خود بیمار ہوں۔— پوکھٹے جب بارش تھی تو میرے باپ کو دفنایا گیا۔^(۲)

اس سے پتہ چلتا ہے کہ وہ کس قدر مجبور ہو گئے تھے۔ کہ مولوی بھی جنازے پڑھاتے پڑھاتے تحکم گئے تھے۔ بر سات کی وجہ سے ندی نالے بھوٹ پڑے تھے۔ ان کے گھر کی حالت ناگفتہ پر تھی۔ اس دوران ان کے چچا انہیں اپنے ساتھ اپنے گھر لے آئے۔ اس دوران ہیر و کے آرٹسٹ بھائی کو ایک اچھی جگہ نوکری ملی۔ اور اس خاندان کا کچھ اچھا وقت گزرنے لگا۔ اسی دوران چچا کی بیٹی زینی کی شادی خاندان سے باہر ہوتی ہے۔ رشتہ کرتے وقت بتایا گیا کہ لڑکا گاڑیوں کا کاروبار کرتا ہے لیکن شادی کے بعد پتا چلتا ہے کہ وہ تو محض ایک ڈرائیور ہے۔ اس طرح کے مسائل تھے جو تقسیم ہند کے وقت رونما ہو رہے تھے اور لوگ مجبور و بے بس تھے جھوٹ اور داغا بازی کا بازار گرم تھا۔ دولت

مند دونوں ہاتھوں سے دولت لوٹ رہے تھے رشتے کرواتے وقت جھوٹ بولنا معمولی سی بات سمجھی جاتی تھی اور غریبوں کی مجبور بولنے سے فائدہ اٹھانا حالاکی اور سمجھ داری سمجھی جاتی تھی۔

”ڈربے“ میں ہجرت کے واقعات کے ساتھ معاشرتی ناہمواریوں کا بیان ملتا ہے انسان کی بے کمی کا یہ عالم تھا کہ ہر وقت کسی مصیبت کا دھڑکا لگ رہتا تھا۔ اس وقت کامعاشرہ دو قسم کے گروہوں میں منقسم تھا۔ ایک تو دولت مند تھے جو موقع سے فائدہ اٹھانا اپنی اضافی اہلیت سمجھتے تھے جبکہ دوسرے قسم کے لوگ وہ تھے جن کے دلوں میں غریبوں اور ناداروں کے لیے واقعی نرم گوشہ موجود تھا اس سے پتہ چلتا ہے کہ معاشرے سے اچھائی ختم نہیں ہوئی تھی۔

”ڈربے‘ میں جس خاندان کی کہانی ہے اس میں ہیر و کے خاندان کا پاکستان کی طرف بھرت کرنا پھر یکمپ میں رہائش پذیر ہونا اور بعد میں لاہور آ کر مختلف گھروں میں رہائش پذیر ہونا ایسے واقعات ہیں جو تقسیم کے وقت روز مرہ کا معمول تھے۔ ایسے کتنے ہی خاندان تھے جو اس طرح کے حالات سے گزر رہے تھے یہ صرف ایک خاندان کی کہانی نہیں بلکہ اس معاشرے کی کہانی ہے جو تقسیم ہند کے اثرات سے متاثر تھے۔

"بجو کے پیاسے، لٹپنیوں کے قافلے شہر میں وارد ہو رہے تھے۔ کیمپوں میں جگہ نہ ہونے کے باعث انہوں نے اسٹیشن کے اندر باہر ڈیرے ڈال لیے تھے۔ وہاں تل دھرنے کو عکھنے تھی۔"^(۸)

"ڈر بے" کی علمات ناول میں صحیح معنوں میں استعمال ہوتی ہے کیونکہ ایسے مفکوں الحال لوگوں کا مقدر ڈر بے ہی ہوتے ہیں۔ جہاں انہیں یہ حالت مجبوری رہائش پذیر ہونا پڑتا ہے۔ وہ ایک ڈر بے سے نکل کر دوسرے ڈر لے میں پناہ گز ہو جاتے ہیں اور یوں مجبور یوں اور یہ چار گیوں کی یہ کہانی آگے بڑھتی ہے۔ مثال ملاحظہ ہو:

اے حمید نے اس ناول میں کردار نگاری بھی بہت جاندار کی ہے۔ لیکن ایک بات کھٹکتی ہے کہ ناول کا ہیر و مرکزی کردار ہونے کے باوجود قول و عمل سے عاری ہے ناول میں زیادہ تر ختمی کرداروں کی حالات و واقعات ہی

بیان ہوتے ہیں ناول کا مقصد صرف تقسیم کے بعد کے حالات کا ذکر کرنا ہے جو کہ وہ خود بھی انہی متاثریں میں سے ہیں اور ہیر و بے عملی کی تصویر بنان کا نظارہ کرتا رہتا ہے۔ البتہ یہ ہے کہ ناول میں خواتین کا کردار بہت اہم ہے۔ ہیر و کی چاہی اس کی بیٹی ذینی اور اس طرح کے ضمنی کردار ایسے ہیں جو ناول میں اپنی حرکت و عمل کی وجہ سے زندہ ہیں۔ یہ خواتین صورت زندہ و پائیدہ نظر آتی ہیں ہیر و کی باجی رضیہ اور چھوٹی بہن روگی بھی ناول میں اہم کردار ادا کرتی ہیں۔

”ڈربے“ میں غریب کے معاشرتی حالات کا خوب بیان ملتا ہے۔ مہاجرت کے بیان کو خوب انداز میں بیان کیا گیا ہے۔ احمد ندیم قاسمی لکھتے ہیں:

”پاکستان کی نئی نسل کے لیے خاص طور پر پرانے حمید کے اس پہلے ناول کا مطالعہ ضروری ہے تاکہ اسے علم ہو سکے کہ ان کے بزرگوں نے پاکستان کے لیے کیسی کیسی قربانیاں دیں اور وطن عزیز کا قافلہ اپنی سنبھری منزل تک کیسے پہنچا۔^(۱۰)

یہ کہنا بے جانہ ہو گا کہ ”ڈربے“ تقسیم ہند کے اثرات کا مکمل احاطہ کرتا ہے، اور اے حمید کے پرشکوہ اور دلفریب اسلوب کے رنگوں کا حسین گلدستہ پیش کرتا ہے۔ ان کا پہلا ناول ہونے کے باوجود انہیں ناول نگاری کے فنی تقاضوں کا مکمل اور اک ہے۔ ناول میں منظر نگاری بھی خوب کی گئی ہے۔ مکالمے بہترین اور پرانیں۔ جزئیات نگاری کا پورا خیال رکھا گیا ہے۔ تجسس و جستجو سے بھر پورا ناول کو اے حمید کے نمائندہ ناولوں کا بہترین شاہکار کہا جاسکتا ہے۔

حوالہ جات

- ۱۔ پروفیسر ڈاکٹر یوسف عباسی، مترجم، پاکستانی کلچر، ایک تناظر، قائدِ اعظم یونیورسٹی، اسلام آباد، ص ۹۷۔
- ۲۔ اے حمید، ڈربے، مقبول اکیڈمی لاہور، ۱۹۹۶ء، ص ۲۔
- ۳۔ ایضاً، ص ۱۱۔
- ۴۔ ایضاً، ص ۱۳۔
- ۵۔ ایضاً، ص ۲۹۔
- ۶۔ ایضاً، ص ۳۱۔

- | | |
|----|---|
| ۱۔ | احمد ندیم قاسمی، فلیپ، ڈر بے از اے حمید، مقبول اکیڈمی لاہور، ص ۳۷ |
| ۲۔ | الیضا، ص ۲۵ |
| ۳۔ | الیضا، ص ۳۲ |
| ۴۔ | الیضا، ص ۳۳ |